



ദിനപത്രം

SEASON OF EPIPHANY

موسم الظهور

سُبْحَتَا SUNDAY	اَوَّلُ حَفَّةٍ MONDAY	اَلثَّانِي حَفَّةٍ TUESDAY	اَلثَّلَاثِي حَفَّةٍ WEDNESDAY	رَبُّوعَةُ حَفَّةٍ THURSDAY	خَمِيسَةُ FRIDAY	سَبْتَا SATURDAY
16 2 nd Sunday after Epiphany	17	18 Comme. of St. Samuel, St. Simon and St. Antony the hermit 66 th Mem. of Michael Mar Dionysius (Panampady)	19	20	21 13 th Mem. of Philipos Mar Eusebius (Pathanamthitta Basil Dayara)	22 206 th Mem. of Mar Thoma VIII (Puthencavu)



ആർദ്ര വാർഷിക സമ്മേളനം ദേവലോകത്തു പ. കാതോലിക്കാ ബാവ ഉദ്ഘാടനം ചെയ്യുന്നു.

ഇനിയും ആരാധനാലയങ്ങൾ പണിയേണ്ടതുണ്ട്:

പ. കാതോലിക്കാ ബാവ

ചെങ്ങന്നൂർ: പരിശുദ്ധ കാതോലിക്കാ ബാവായ്ക്ക് വെൺമണിയിൽ സ്വീകരണം നൽകി. വെൺമണി സെന്റ് മേരീസ് ഓർത്തഡോക്സ് ഇടവകയുടെയും വെൺമണി ദേശത്തിന്റെയും ആഭിമുഖ്യത്തിലായിരുന്നു സ്വീകരണം.

ജാതി, മത, വർണ്ണ, വർഗ്ഗ വ്യത്യാസമില്ലാത്ത പുരോഗതിയാണ് നാടിന് വേണ്ടതെന്ന് പരിശുദ്ധ കാതോലിക്കാ ബാവ പറഞ്ഞു. നാമിനിയും കുറെ ആരാധനാലയങ്ങൾ പണിയേണ്ടതുണ്ട്, അത് പള്ളികൾ. അല്ല, മേൽക്കൂര തകർന്ന, ഭിത്തികൾ വിണ്ടുകീറിയിട്ടുള്ള വീടുകൾ, ആ വീടുകളിൽ ദൈവത്തിന്റെ പ്രതിരൂപങ്ങൾ വസിക്കുന്നുണ്ട്. ആ ആലയങ്ങൾ പണിയുവാൻ നാം മുൻ കയ്യെടുക്കണം. അതു നമ്മുടെ ഉത്തരവാദിത്വമാണ്. അതുപോലെ സാമ്പത്തികമായി പിന്നോക്കം നിൽക്കുന്ന ഹൃദയരോഗ ബാധിച്ചവർ, ക്യാൻസർ ബാധിച്ചവർ, വൃക്ക രോഗ ബാധിച്ചവർ ഇവരെല്ലാം ദൈവത്തിന്റെ പ്രതിരൂപങ്ങളാണ്. നല്ല വിദ്യാഭ്യാസത്തിനായി പണത്തിന്റെ അഭാവത്താൽ പഠിക്കുവാൻ സാധിക്കാത്തവർ ഉണ്ട്, ഇവരെല്ലാം സഹായിക്കുന്നതിലൂടെ നാം ദേവാലയങ്ങൾ തന്നെയാണ് പണിയുന്നത്. അങ്ങനെ അനേകം ദേവാലയങ്ങൾ പണിയാൻ കഴിയണം. അവരെ സഹായിക്കാൻ കഴിയണം - പ. പിതാവ് ഉദ്ബോധിപ്പിച്ചു.

പൊതുസമ്മേളനം വെൺമണിയുടെ അഭിമാനഭാജകമായ ഗോവാ ഗവർണ്ണർ പി. എസ്. ശ്രീധരപിള്ള ഉദ്ഘാടനം ചെയ്തു. ചെങ്ങന്നൂർ ഭദ്രാസന സഹായക മെത്രാപ്പോലീത്ത അഭിവാദ്യം, ഡോ. തോമസ് മാർ തീമോത്തിയോസ് മെത്രാപ്പോലീത്താ അദ്ധ്യക്ഷത വഹിച്ച യോഗത്തിൽ, അനുഗ്രഹപ്രഭാഷണം തോമസ് മാർ തീമോത്തിയോസ് എപ്പിസ്കോപ്പാ നടത്തി. കൊടിക്കുന്നിൽ സുരേഷ് MP, ഫാ. മാത്യു എബ്രഹാം കാരക്കൽ, പഞ്ചായത്ത് പ്രസിഡന്റ് സുനിമോൾ തുടങ്ങിയവർ ആശംസാ പ്രസംഗങ്ങൾ നടത്തി.



ആർദ്ര ചാരിറ്റബിൾ സൊസൈറ്റിയുടെയും, കൈപ്പട്ടൂർ സെന്റ് ജോർജ്ജ് മൗണ്ട് ഹൈസ്കൂളിന്റെയും നേതൃത്വത്തിൽ നിർമ്മനയായ ഒരു കുട്ടിക്ക് വീട് നിർമ്മിച്ച് നൽകുന്നതിന്റെ കല്ലിടി കർമ്മം ഡോ. യുഹാനോൻ മാർ ദിയസ്കോറോസ് മെത്രാപ്പോലീത്ത നിർവഹിച്ചു.



‘എന്നെ അനുഗമിക്ക; വന്നു കാണീൻ’

ഡോ. ഗീവർഗീസ് മാർ യൂലിയോസ്



ക്രിസ്തുവിനെ അനുഗമിക്കുവാനും അവനിൽ ആയിത്തീരുവാനുമുള്ള വലിയ ആഹ്വാനമാണ് ദനഹായ്ക്കു ശേഷമുള്ള രണ്ടാം ആഴ്ചയിലെയും ധ്യാന ചിന്ത!

വി. യോഹന്നാൻ ശ്ലീഹാ ഏറെ ശക്തവും ഒപ്പം ലളിതവുമായ ഭാഷയിൽ ആയത് വർണ്ണിച്ചിരിക്കുന്നു. യോർദ്ദാനിൽ നിന്നും കുരിശിലേക്കുള്ള യാത്രയാണത്. തന്റെ അടുക്കൽ മാനസാന്തര സന്നാഹത്തിന് വരുകയും തന്റെ പരിപീക്കലുകൾ കേൾക്കുകയും അനുസരിക്കുകയും ചെയ്യുന്നവരോട് യോഹന്നാൻ സന്നാഹം പറയുന്നു; “നിങ്ങൾ അറിയാത്ത ഒരുത്തൻ നിങ്ങളുടെ ഇടയിൽ നിൽക്കുന്നുണ്ട്. എന്റെ പിന്നാലെ വരുന്നവൻ തന്നെ; അവന്റെ ചെറുപ്പിന്റെ വാറു അഴിപ്പാൻ ഞാൻ യോഗ്യനല്ല.” യോഹന്നാൻ മനുഷ്യനാണെങ്കിൽ നമ്മുടെ ഇടയിൽ നമ്മോടൊപ്പം പാർക്കുന്ന ക്രിസ്തു ദൈവമാണ്. അവനെ നാം തിരിച്ചറിയണം, അവനോട് ചേർന്ന് അവനായി തീരണം. യഥാർത്ഥ ദൈവ ത്വത്തിലേക്ക് ശിഷ്യരെ എത്തിക്കുകയെന്ന ഗുരുവിന്റെ കർമ്മമാണ് യോഹന്നാൻ ഇവിടെ നിർവഹിക്കുന്നത്.

ദൈവത്തെ കാണിച്ചുകൊടുക്കുന്നതിനു പകരം സ്വയം ദൈവമായി പ്രഖ്യാപിക്കുന്നിടത്താണ് ഒരു ഗുരുവിന്റെ ഗുരുത്വം നഷ്ടപ്പെടുന്നത്; അവൻ ആൾദൈവം എന്ന വീഴ്ചയിലേത്തുന്നത്. എന്നാൽ യോഹന്നാന്റെ വാക്കുകൾ സ്പഷ്ടവും കൃത്യതയുള്ളതുമാണ്. ഞാനല്ല; അവനാണ് ക്രിസ്തു. ലോകത്തിന്റെ പാപത്തെ വഹിക്കുന്ന ദൈവത്തിന്റെ കുഞ്ഞാട്! തന്നിലേക്ക് നോക്കുന്നവരെ യഥാർത്ഥ ലക്ഷ്യത്തിലേക്ക്, ക്രിസ്തുവിലേക്ക് എത്തിക്കുക എന്ന ഗുരുകർമ്മം യോഹന്നാൻ നിർവഹിക്കുന്നു.

‘മാതാ പിതാ ഗുരു ദൈവം’ എന്ന ഒരു ശ്ലോകം നാം കേൾക്കാറുണ്ടല്ലോ. വിവിധ വ്യാഖ്യാനങ്ങൾ ഈ ശ്ലോകത്തിന് നൽകാറുണ്ട്. മാതാവും പിതാവും ഗുരുവുമാണ് ദൈവം; മറ്റൊരു ദൈവത്തിന്റെ ആവശ്യമില്ല എന്ന് അർത്ഥം നൽകുന്നവരുണ്ട്. ചിലർ പറയും, ദൈവത്തിന്റെ ആദ്യ ദാനം മാതാവാണ്. പിന്നെ പിതാവാണ്, ഒടുവിൽ ഗുരുവാണ് എന്നൊക്കെ. എന്നാൽ ഈ ശ്ലോകത്തിന്റെ യഥാർത്ഥ വ്യാഖ്യാനം ശ്രദ്ധേയമാണ്; ഒരു വ്യക്തി ഉദരം മുതൽ മാതൃഗർഭത്തിൽ വളരുന്നു; പിറന്നു വീണ്ടും ആദ്യ സംസർഗ്ഗം മാതാവിനോടൊത്ത്. മാതാവ് ആ വ്യക്തിയെ ആദ്യം പിതാവിലേക്കും പിന്നെ മാതാപിതാക്കൾ ഒന്നിച്ച് ഗുരുവിലേക്കും ഉപനയിക്കുന്നു. ഗുരുവാകട്ടെ ഞാനല്ല ദൈവമാണ് അടിസ്ഥാനകാരണം എന്ന് അവനെ പഠിപ്പിച്ച് അവനിലെ അന്ധകാരം നീക്കുന്നു. ഗുരു പദത്തിന്റെ അർത്ഥം തന്നെ അജ്ഞത അകറ്റുന്നവൻ എന്നാണല്ലോ. തന്നിലേക്ക് വരുന്ന ശിഷ്യരെ ക്രിസ്തുവിലേക്ക് എത്തിക്കുന്ന വലിയ ദൗത്യമാണ് അഥവാ ക്രിസ്തുവിലേക്കുള്ള ചുണ്ടുപലക മാത്രമാണ് താനെന്ന് യഥാർത്ഥ ഗുരുവായ യോഹന്നാൻ പറയുന്നത് യോഹന്നാൻ ശ്ലീഹാ ഭംഗിയായി അവതരിപ്പിച്ചിരിക്കുന്നു.

“ഇതാ ലോകത്തിന്റെ പാപത്തെ വഹിക്കുന്ന ദൈവത്തിന്റെ കുഞ്ഞാട്” എന്ന് പറഞ്ഞുകൊണ്ട് യോഹന്നാൻ മാംദോനോ തന്റെ ശിഷ്യരെ ക്രിസ്തുവിൽ എത്തിക്കുന്നു. തന്നിലേക്ക് വരുന്നവരോട് ക്രിസ്തു ചോദിക്കുന്നു: നിങ്ങൾ എന്ത് അന്വേഷിക്കുന്നു? ഗുരോ, നീ അവിടെ പാർക്കുന്നു എന്ന അവരുടെ ചോദ്യത്തിന് “വന്നു കാണീൻ” എന്നാണ് കർത്താവിന്റെ ഉത്തരം. തുടർന്ന് ആ ശിഷ്യന്മാർ അവനിലും അവൻ ആ ശിഷ്യരിലും വസിക്കുന്ന അനുഭവമാണ് കാണുന്നത്. അവിടം മുതൽ ഞങ്ങൾ മശിഹായെ കണ്ടെത്തിയിരിക്കുന്നുവെന്ന സുവിശേഷം അവർ അറിയിക്കുന്നു.

ക്കോസിലേക്കും ഫിലിപ്പോസിൽ നിന്നും നമനിയേലിലേക്കുമൊക്കെ ഈ സുവാർത്ത പരക്കുന്നു. സംശയിക്കുന്നവരോടൊക്കെ “വന്നു കാണുക” എന്ന ക്രിസ്തു നൽകിയ ഉത്തരം ശിഷ്യന്മാരും നൽകുന്നു. തങ്ങളെ പൂർണ്ണമായും കാണുകയും അറിയുകയും ചെയ്യുന്ന ദൈവസന്നിധിയിൽ ആണ് തങ്ങൾ എത്തിയിരിക്കുന്നത് എന്ന തിരിച്ചറിവ് ശിഷ്യന്മാരിൽ ഉണ്ടാകുന്നു. സ്വർഗ്ഗം തുറന്നിരിക്കുന്നതും മനുഷ്യപുത്രന്റെ അടുക്കൽ ദൈവദൂതന്മാർ കയറുകയും ഇറങ്ങുകയും ചെയ്യുന്നത് കാണുവാനുള്ള ഭാഗ്യം കർത്താവ് അവർക്ക് നൽകുന്നു!

ശുദ്ധീകരിക്കപ്പെട്ട് വേർതിരിക്കപ്പെട്ടവരുടെ ഒരു കൂട്ടം യെരൂശലേമിൽ ഉണ്ടാകുമെന്ന പ്രവചനഭാഗങ്ങളാണ് പഴയനിയമ വായനയായി ഈ ദിവസം കാണുന്നത്. അവർ രക്ഷിക്കപ്പെട്ടവരും രക്ഷയിലേക്ക് ജാതികളെ നയിക്കുവാൻ തെരഞ്ഞെടുക്കപ്പെട്ട് വിളിക്കപ്പെട്ടവരുമായിരിക്കും. ദൈവനീതി ശാശ്വതമായും അവന്റെ രക്ഷ തലമുറതലമുറയായും ഇരിക്കുമെന്നും യെശയ്യാവ് ഓർമ്മിപ്പിക്കുന്നു.



ക്രിസ്തുവിൽ ആരംഭിച്ചിരിക്കുന്ന ഈ പുതുമാനവികതയുടെ പ്രത്യേക ലക്ഷണങ്ങളും സ്വഭാവങ്ങളുമാണ് പൊതുലേഖനത്തിൽ വി. പത്രോസ് ശ്ലീഹാ നമ്മെ ഓർമ്മിപ്പിക്കുന്നത്. ക്രിസ്തുവിനെ നിങ്ങളുടെ ഹൃദയങ്ങളിൽ കർത്താവായി വിശുദ്ധീകരിപ്പിൻ എന്ന് ശ്ലീഹാ ആഹ്വാനം ചെയ്യുന്നു. അവനിലുള്ള വലിയ രക്ഷ ഗണ്യമാക്കാതെ പോകുന്നത് ഏറ്റവും ശിക്ഷാർഹമാണ് എന്ന് എബ്രായ ലേഖനക്കാരനും സമർത്ഥിക്കുന്നു.

ക്രിസ്തുവിൽ ആരംഭിക്കുന്ന പുതുമാനവികതയിലേക്ക് വംശങ്ങളെയും ഗോത്രങ്ങളെയും ക്ഷണിക്കുന്ന ആഹ്വാനമാണ് ഈ ദിവസത്തെ പ്രത്യേക പ്രാർത്ഥനകളുടെയും ഉള്ളടക്കം. “പഴകിയ ആദമിനെ തന്റെ പരിശുദ്ധ സന്നാഹത്താൽ പുതുക്കുന്നതിനും അവന്റെ സന്താനങ്ങളെ തന്റെ സ്വർഗ്ഗീയ പിതാവിന് ആത്മീയ മക്കളാക്കുന്നതിനും വേണ്ടി പൂർണ്ണ മാനസിക പ്രായത്തിൽ യോർദ്ദാനിൽ വെളിപ്പെട്ട സ്വർഗ്ഗീയ ദനഹാ (ഉദയം) ആകുന്ന ഏകജാതനായ ദൈവമെ?” എന്ന സംബോധനയിൽ തന്നെ ധ്യാനചിന്ത വ്യക്തമാണ്.

“ഞാൻ വെളിച്ചമാകുന്നു; എന്നിൽ നടക്കുന്നവൻ ഇരുളിൽ നടക്കുകയില്ല” എന്ന് പ്രഖ്യാപിക്കുന്ന കർത്താവ് തന്നിലേക്ക് ചേർക്കപ്പെടുന്നവരും വെളിച്ചമായി തീരും. അവർ ലോകത്തെ പ്രകാശിപ്പിക്കുന്നവരാകും എന്നും പഠിപ്പിക്കുന്നു. വെളിച്ചത്തിന്റെ മക്കളായി ഇരുന്ന് നന്മയിൽ ലോകത്തെ പ്രകാശിപ്പിക്കുന്നവനാണ് ക്രിസ്തുശിഷ്യൻ. അവരുടെ സംഘമാണ് ക്രൈസ്തവസഭ അഥവാ ക്രിസ്തുവിൽ ആരംഭിച്ച പുതിയ വിശ്വമാനവികത എന്ന ഓർമ്മ ഓരോ ക്രിസ്തുശിഷ്യനും ഉണ്ടാകണം.

ക്രിസ്തുവിൽ നിന്നും വെളിച്ചം സ്വീകരിച്ച് ലോകത്തെ പ്രകാശിപ്പിക്കുന്ന ആത്മപ്രഭയുള്ള വ്യക്തിത്വങ്ങളായി ജീവിച്ചു പുണ്യാത്മാക്കളുടെ സ്മരണയും സംസർഗ്ഗവും ആ മാർഗ്ഗത്തിൽ നിലകൊള്ളുവാൻ നമ്മെയും സഹായിക്കും. “ക്രിസ്തുവിൽ നിങ്ങളെ വഴിനടത്തിയവരെ ഓർത്തുകൊൾവീൻ; അവരുടെ ജീവാവസാനം വരെ ധ്യാനിച്ച് അവരെ അനുഗമിപ്പീൻ” എന്ന് എബ്രായ ലേഖകൻ ആഹ്വാനം ചെയ്യുന്നത് ഈ അർത്ഥത്തിലാണ്.

അവനെ അനുഗമിക്കുവാനും അവനെ കാണാനും അവനിൽ വസിക്കുവാനും ദൈവം നമ്മെ സഹായിക്കട്ടെ.



അത്രയോസിൽ നിന്നും പത്രോസിലേക്കും യോഹന്നാനിൽ നിന്നും മാർ



വിശുദ്ധ മറിയാമിന്റെ മാതൃരൂപവും ഓർത്തഡോക്സ് ആദ്ധ്യാത്മികതയും

ഫാ. ഡോ. കെ. എം. ജോർജ്ജ്

ഓർത്തഡോക്സ് ക്രിസ്തീയ പാരമ്പര്യത്തിൽ നിറഞ്ഞുനിൽക്കുന്ന മാതൃരൂപമാണ് വിശുദ്ധ കന്യകമറിയാമിന്റേത്. വിശുദ്ധ കുർബാന പരസ്യമായി ആരംഭിക്കുന്നതു തന്നെ, 'കർത്താവായ യേശുമിശിഹാ, നിന്നെ പ്രസവിച്ച മറിയാമും നിന്നെ മാമോദീസാ മുക്കിയ യൂഹാനോനും ഞങ്ങൾക്കുവേണ്ടി പ്രാർത്ഥിക്കും. ഞങ്ങളുടെമേൽ അനുഗ്രഹം ചെയ്യണമേ' എന്നു പ്രാർത്ഥിച്ചുകൊണ്ടാണല്ലോ. നമ്മുടെ രക്ഷകനായ ക്രിസ്തു യേശുവിന്റെ അമ്മയുടെ മധ്യസ്ഥപ്രാർത്ഥന വളരെ വിലയേറിയതായി കരുതുന്ന പൈതൃകമാണ് നമുക്കുള്ളത്. ആ മാതാവിന്റെ പുത്രനായ ക്രിസ്തുവിന് സമർപ്പിക്കുന്ന പ്രാർത്ഥനകൾക്ക് ഉത്തരം കിട്ടാതെ പോകയില്ല എന്ന് പല ആത്മീയ ഗുരുക്കന്മാരും നമ്മെ പഠിപ്പിച്ചിട്ടുണ്ട്. കർത്താവിന്റെ അമ്മ നമ്മുടെയും അമ്മയാണ്. അതുകൊണ്ട് ഒരു കുട്ടി അതിന്റെ അമ്മയോടു കാണിക്കുന്ന നിറഞ്ഞ സ്നേഹവും, അമ്മയുടെ വാത്സല്യത്തിലും കരുതലിലും അഭയം തേടാനുള്ള സഹജമായ അതിന്റെ ആഗ്രഹവും എങ്ങനെയാണോ അങ്ങനെ തന്നെ ആയിരിക്കണം അമ്മയായ വിശുദ്ധ മറിയാമിനോടും നമുക്കുള്ള ബന്ധം എന്ന് ഗുരുക്കന്മാർ നമ്മെ ഉൽബോധിപ്പിക്കുന്നു.

ഇത് ഒരു തരത്തിൽ ബാലിശമായ ഭക്തിയാണ്, (infantile spirituality) എന്ന് വിമർശിക്കുന്നവർ ഉണ്ടെന്ന് മറക്കുന്നില്ല. പ്രത്യേകിച്ചും യൂറോപ്പിൽ 16-ാം നൂറ്റാണ്ടിലുണ്ടായ പ്രോട്ടസ്റ്റന്റ് നവീകരണ പാരമ്പര്യത്തിന്റെ (Reformation), സ്വാധീനത്തിൽ വന്നിട്ടുള്ളവർ ആണ് കൂടുതലും അങ്ങനെ പറയുന്നവർ. എന്നാൽ ആദ്ധ്യാത്മിക ജീവിതത്തിൽ വളരെ പകുത പ്രാപിച്ച പലരും, കർത്താവ് പഠിപ്പിച്ചതുപോലെ ശിശുത്വലയമായ നിഷ്കളങ്കതയിലേക്കും സുതാര്യമായ (transparent) ഭക്തിയിലേക്കും തിരിയുന്നത് നാം കാണാറുണ്ട്. വിശുദ്ധ മറിയാമിന്റെ മാതൃഭാവമാണ് പലപ്പോഴും അങ്ങനെയുള്ള ഭക്തിയെ പ്രോത്സാഹിപ്പിക്കുന്നത്. ലോകത്തിലെ പല ഭാഷകളും വിവിധ സംസ്കാരങ്ങളും നിരീക്ഷിച്ചാൽ ഒരു കാര്യം നമുക്ക് വ്യക്തമാകും. മനുഷ്യരെക്കെ വലിയ വിസ്മയമോ കഠിനമായ മനോവ്യഥയോ ഒക്കെ അനുഭവിക്കുമ്പോൾ വിളിക്കുന്നത് 'എന്റമ്മേ' എന്നാണ്. ഇറ്റലിക്കാരുടെ മമ്മമിയ (mama mia) പ്രസിദ്ധമാണല്ലോ. ചിലരെക്കെ 'എന്റെ ദൈവമേ', 'എന്റെ ഭഗവാനേ' എന്നായിരിക്കും. പലപ്പോഴും ദൈവവും അമ്മയും അവർക്ക് ഒന്നു തന്നെയാണ്. നിരീശ്വരനാണെങ്കിലും പരിഷ്കാരിയാണെങ്കിലും പ്രാകൃതനാണെങ്കിലും ഏറ്റവും തീക്ഷ്ണമായ വൈകാരികാനുഭവത്തിൽ, വിളിക്കുന്നത് അമ്മയെ ആണ്. ഇതൊരു exclamation വ്യാക്ഷേപക ശബ്ദമാണ് എന്നു പറഞ്ഞാലും, എത്ര ആഴത്തിലാണ് അമ്മയുടെ രൂപം നമ്മുടെ മനസ്സിൽ പതിഞ്ഞിരിക്കുന്നത് എന്ന് വ്യക്തമാകുന്നുണ്ട്.

വളരെ വർഷങ്ങൾക്കു മുമ്പ് ഭക്തനായ ഒരു ഗ്രീക്ക് ഓർത്തഡോക്സ് സഭാംഗം എനിക്ക് ഒരു ചിത്രം സമ്മാനമായി തന്നു. യേശുക്രൂഞ്ഞിനെ വഹിച്ചിരിക്കുന്ന മാതാവിന്റെ ചിത്രം. അമ്മയുടെ തലയിൽ വളരെ നേരിയതും പ്രകാശമുള്ളതുമായ ഒരു ശിരോവസ്ത്രമുണ്ട്. ആ വെളുത്ത ശീലയുടെ വെളുപ്പുകൾ താഴേയ്ക്കു ഒഴുകിക്കിടന്നിരുന്നു. അദ്ദേഹം ആ ചിത്രത്തിനടിയിൽ എഴുതി, 'വിശുദ്ധ ഈ ആവരണം എല്ലാവരെയും കാത്തുസംരക്ഷിക്കുന്നു.' This holy veil protects everyone. അറിഞ്ഞോ അറിയാതെയോ പിൽക്കാലത്ത് വിശുദ്ധ കുർബാനയിലും പ്രാർത്ഥനകളിലും കന്യകമറിയാമിനെ ഓർക്കുമ്പോൾ ഈ ചിത്രം എന്റെ മനസ്സിൽ തെളിഞ്ഞു വരാറുണ്ട്. ഒരമ്മയുടെ വാത്സല്യവും കരുതലും തന്റെ കുഞ്ഞുങ്ങളുടെമേൽ വഴിഞ്ഞൊഴുകുന്നതിന്റെ പ്രതീകമായി വിശുദ്ധമാതാവിന്റെ ശിരോവസ്ത്രം നമ്മെയും നമ്മുടെ ഭൂമിയെയും ആവരണം ചെയ്ത് നമ്മെ സംരക്ഷിക്കുന്നു. ഇത് നമ്മുടെ കർത്താവിന്റെ അമ്മയിലൂടെ ദൈവം നമുക്കു നൽകുന്ന ആർദ്രമായ കരുണയുടെ ചിത്രമായും കണക്കാക്കാം. "കോഴി തന്റെ കുഞ്ഞുങ്ങളെ ചിറകിൻകീഴിൽ ചേർത്തുകൊ

ള്ളുന്നതുപോലെ നിങ്ങളെ ചേർത്തുകൊൾവാൻ എനിക്കു എത്രയോവട്ടം മനസ്സായിരുന്നു. നിങ്ങൾക്കോ മനസ്സായില്ല" എന്ന് കർത്താവ് യേശുശലേമിനെക്കുറിച്ച് പ്രവചിച്ചു വിലപിക്കുന്നുണ്ടല്ലോ. ഈ ചിത്രവും നമ്മുടെ മനസ്സിൽ വരുന്നു.

വിശുദ്ധ മാതാവിനെക്കുറിച്ച് പരമ്പരാഗതമായി ഓർത്തഡോക്സ് സഭകളിലും കത്തോലിക്കാ സഭയിലും നിലനിൽക്കുന്ന ഇങ്ങനെയുള്ള വിശ്വാസങ്ങളും സങ്കല്പങ്ങളും മിക്കവാറും എല്ലാം തന്നെ popular piety-യുടെ ഭാഗമാണ്. അതായത് ഭക്തിസംവർദ്ധകങ്ങളായ കഥകളും ഉൽബോധനങ്ങളും പാരമ്പര്യങ്ങളും അടങ്ങുന്ന ഇത്തരം pious tradition ഇല്ലെങ്കിൽ, വേദശാസ്ത്രസത്യങ്ങൾ വളരെ വരണ്ടതും അനാകർഷകവുമായി സാധാരണ മനുഷ്യർക്ക് അനുഭവപ്പെടും. ഒരു വശത്ത് ഭക്തിനിർഭരമായ ഇത്തരം പാരമ്പര്യങ്ങളെ സഭ അനുവദിക്കുന്നുണ്ടെങ്കിലും, മറുവശത്ത് അവയൊന്നും പരകോടികളിലേക്ക്, extremes-ലേക്ക് പോകാതെ, യേശുക്രിസ്തുവിലുള്ള അപ്പസ്തോലിക വിശ്വാസത്തിൽ വേരൂന്നി നിൽക്കണം എന്ന് സഭ അനുശാസിക്കുന്നുമുണ്ട്.

റോമൻ കത്തോലിക്കാ സഭയിൽ മധ്യകാല നൂറ്റാണ്ടുകളിലുണ്ടായ മരിയ ഭക്തി ചിലപ്പോൾ സഭയുടെ അടിസ്ഥാന വിശ്വാസത്തിന്റെ അതിരുകൾ വിട്ടു പോകുന്നതായി പൗരസ്ത്യ സഭകൾ കരുതുന്നുണ്ട്. നല്ല ഉദാഹരണങ്ങളാണ് കന്യകമറിയാമിന്റെ അമലോത്ഭവ വിശ്വാസം (Dogma of Immaculate conception) മാതാവിന്റെ സ്വർഗ്ഗാരോഹണം (Assumption of the Holy Virgin). ഇവ രണ്ടും രക്ഷയ്ക്ക് ആധാരമായി വിശ്വാസികൾ നിർബന്ധമായും വിശ്വസിക്കണമെന്ന് മാർപാപ്പാമാർ 19-ാം നൂറ്റാണ്ടിലും 20-ാം നൂറ്റാണ്ടിലും കല്പന ഇറക്കിയിട്ടുണ്ട്.

പ. കന്യകമറിയാം എല്ലാ മനുഷ്യരെയുംപോലെ നിദ്ര പ്രാപിച്ചു അല്ലെങ്കിൽ വാങ്ങിപ്പോയി എന്നാണ് ഓർത്തഡോക്സ് പാരമ്പര്യം പഠിപ്പിക്കുന്നത്. നമ്മുടെ പ്രാർത്ഥനകളിൽ ശൂന്യമായോ എന്ന വാങ്ങിപ്പോ പെരുനാളിനെ വിശുദ്ധ മറിയാമിന്റെ 'നിര്യാണപ്പെടുന്നാൾ' എന്നാണ് പറയുന്നത്. ഗ്രീക്ക് ഓർത്തഡോക്സ് പാരമ്പര്യത്തിൽ koimesis അഥവാ dormition, falling asleep, നിദ്ര എന്നാണ് പറയുക. എന്നാൽ അതോടൊപ്പം മാതാവ് ശരീരത്തോടെ സ്വർഗ്ഗത്തിലേക്ക് എടുക്കപ്പെട്ടു എന്ന് പിൽക്കാല pious tradition ഉണ്ടാവുകയും അതും പ്രാർത്ഥനകളിൽ സൂചിപ്പിക്കപ്പെടുകയും ചെയ്തു. കത്തോലിക്കാ സഭ Assumption എന്ന ആശയം pious tradition-നെ അടിസ്ഥാനമാക്കി വിശ്വാസപ്രമാണ സിദ്ധാന്തമാക്കി. അതുപോലെ, കന്യകമറിയാമിന്റെ ജനനം മറ്റ് എല്ലാ മനുഷ്യരെയുംപോലെയായിരുന്നു. അവൾ മനുഷ്യപുത്രി ആയിരുന്നു. ആ ജനനത്തിൽ പ്രത്യേകതയൊന്നുമില്ല എന്നാണ് പൗരസ്ത്യ പാരമ്പര്യം പഠിപ്പിക്കുന്നത്. എന്നാൽ കത്തോലിക്കാ സഭ (1875-ലെ പിയൂസ് ഒൻപതാമൻ മാർപാപ്പായുടെ കല്പനയനുസരിച്ച്) കന്യക കളങ്കം ഏശാത്തവളായി (Immaculate) ജനിച്ചു എന്നു പഠിപ്പിക്കുന്നു. ലത്തീൻ ഭാഷയിൽ macula എന്നാൽ കളങ്കം, stain, spot എന്നർത്ഥം. Immaculate എന്നാൽ പാപത്തിന്റെ കളങ്കമില്ലാത്തവൾ.

റോമൻ കത്തോലിക്കാ സഭ ആധുനിക കാലത്ത് പ്രഖ്യാപിച്ച ഈ രണ്ടു dogma-കളെയും ഓർത്തഡോക്സ് സഭകൾ സ്വീകരിക്കുന്നില്ല. കാരണം, അത് അവിഭക്തസഭയുടെ വിശ്വാസമല്ല. ഒരളവിന് അപ്പൂറും വേദശാസ്ത്രമോ, ചിലർ പറയുന്നതുപോലെ, "ദൈവശാസ്ത്രമോ" തർക്കവിഷയമാക്കിയാൽ നാം ചിലപ്പോൾ അതിൽ കുരുങ്ങിപ്പോകും. കുരുക്കുവീണ നുൽ കെട്ട് അഴിക്കാൻ ശ്രമിക്കുന്നതുപോലെയാണത്. അഴിക്കുമ്പോഴും കൂടുതൽ കുരുക്കു വീഴും. അതുകൊണ്ട് 'വ്യവഹാരച്ചുഴി' എന്നു നാം പറയുന്നതുപോലെ 'ദൈവശാസ്ത്രച്ചുഴികളുണ്ട്. ചുഴി വീഴുന്ന ലക്ഷണം കണ്ടാൽ ഉടൻ ഓടി മാറണം. പെട്ടുപോ



യാൽ പിന്നെ രക്ഷയില്ല. തർക്കം മുതൽ അടിപിടിയും ഭിന്നതയും വൈരാഗ്യവും വിഭവേഷവും തലമുറകളിലേക്ക് പകരാൻ മാത്രമേ വ്യവഹാരത്തിനും വേദ ശാസ്ത്ര വിവാദത്തിനും കഴിയൂ.

വിശുദ്ധ കന്യകമറിയാമിനെ പ്രതീകങ്ങളിലൂടെ (Symbols) മനസ്സിലാക്കുന്ന രീതിയുണ്ട്. ലോകത്തെ മുഴുവൻ ഇപ്പോൾ ഭയപ്പെടുത്തുന്ന പാരിസ്ഥിതിക പ്രതിസന്ധി (environmental crisis) യുടെ പശ്ചാത്തലത്തിൽ അമ്മയും സ്ത്രീയുമായ വിശുദ്ധ മറിയാമിന്റെ പ്രതീകം എന്താണ് നമ്മോടു പറയുന്നത് എന്നു മാത്രം അൽപ്പം ചിന്തിക്കാം.

1. ആക്ഷേപികമായി നമ്മുടെ കർത്താവായ യേശുവിന്റെ അമ്മ എന്ന നിലയിലാണെങ്കിലും മറിയം പ്രതീകാത്മകമായി (Symbolically) പുതിയ മനുഷ്യവംശത്തിന്റെ അമ്മയായ രണ്ടാം ഹവ്വയാണ്. എല്ലാ മനുഷ്യരെയുമാണ് അമ്മ പ്രതിനിധാനം ചെയ്യുന്നത്. ദൈവത്തിന്റെ വചനത്തെ മറിയം സ്വീകരിച്ചത് സകല മനുഷ്യർക്കും വേണ്ടിയാണ്. മറിയം മനുഷ്യപുത്രിയാണ്. ആ മനുഷ്യപുത്രിയുടെ ശരീരത്തിൽ നിന്നാണ് യേശു തന്റെ ശരീരം സ്വീകരിച്ചത്. മനുഷ്യപുത്രൻ എന്നാണല്ലോ കർത്താവ് സ്വയം വിശേഷിപ്പിക്കുന്നത്.

2. പ്രതീകത്തിന്റെ മറ്റൊരു തലത്തിൽ മറിയം സഭയുടെ അടയാളമാണ്. പെന്തിക്കോസ്തി ദിവസം ശിഷ്യന്മാരുടെ കൂട്ടത്തിൽ മറിയാമിന്റെ പേര് പ്രത്യേകം പറയുന്നുണ്ട്. ക്രിസ്തുവിലൂടെയാണ് സഭ വീണ്ടെടുക്കപ്പെട്ടത്. വിശുദ്ധ മറിയാമും തന്റെ രക്ഷകനായ ക്രിസ്തുവിലൂടെയാണ് ദൈവരാജ്യത്തിന്റെ അനുഭവത്തിലേക്ക് പ്രവേശിക്കുന്നത്. പാശ്ചാത്യ സഭ വിശുദ്ധ മറിയാമിനെ Co-Redemptrix, സഹരക്ഷക എന്ന് വിശേഷിപ്പിച്ചതിനോട് ഓർത്തഡോക്സ് സഭകൾ പൂർണ്ണമായും വിരോധിക്കുന്നു.

3. വീണ്ടും മറ്റൊരുതലത്തിൽ, വിശുദ്ധ മറിയാം ഭൂമിയുടെ അതായത് സൃഷ്ടിയുടെ മുഴുവൻ പ്രതീകമാണ്. നമ്മുടെ സഭാകലണ്ടറിൽ ദൈവമാതാവിന്റെ രണ്ടു പെരുനാളുകൾ ആരും ശ്രദ്ധിക്കാത്തവയുണ്ട്. 1) വിത്തുകൾക്കു വേണ്ടി ദൈവമാതാവിന്റെ പെരുനാൾ. Feast of the Mother of God for the Seeds. ഇത് ജനുവരി 15-ന്. 2) കതിരുകൾക്കു വേണ്ടി ദൈവമാതാവിന്റെ പെരുനാൾ. Feast of the Mother of God for the harvest. മെയ് 15. സിറിയ, പാലസ്തീൻ പ്രദേശങ്ങളിൽ ഗോതമ്പ് തുടങ്ങിയ ധാന്യങ്ങൾ വിതയ്ക്കുന്നതും കൊയ്യുന്നതുമാണ് ഈ രണ്ടു പെരുനാളുകളും. കാർഷിക സംസ്കാരത്തിൽ ലോകത്തിൽ എല്ലായിടത്തും വിതയും വിളവെടുപ്പും വളരെ പ്രധാനമാണ്. മനുഷ്യജീവൻ നിലനിർത്താൻ കൃഷിയും അതിന്റെ ഫലങ്ങളും വേണമല്ലോ. അതുകൊണ്ട് മനുഷ്യജീവന്റെ അടിസ്ഥാനനിലകളുമായി ബന്ധിപ്പിക്കുന്നത് പ. ദൈവമാതാവിന്റെ മാതൃഭാവത്തോടാണ്. കൃഷിക്കാരുടെ മധ്യസ്ഥയാണ്. കാനാവിലെ കല്യാണവിരുന്നിൽ വീട്ടുകാരുടെ വ്യഥയറിഞ്ഞ് അവർക്കുവേണ്ടി യേശുവിനോടു മധ്യസ്ഥ പ്രാർത്ഥന നടത്തുന്നതുപോലെ കാരൂണ്യത്തോടെ മാതാവ് നമ്മുടെ സകല കൃഷികളെയും അധ്വാനങ്ങളെയും ഫലപ്രദമാക്കണമേ എന്നു നമുക്കുവേണ്ടി പ്രാർത്ഥിക്കുന്നു.

സ്ത്രീകൾക്കു മാത്രമേ ചില മനുഷ്യദുഃഖങ്ങൾ തിരിച്ചറിയാൻ കഴിയൂ. പുരുഷന്മാർക്ക് ലഭിക്കാത്ത ചില സെൻസിറ്റിവിറ്റി, ഒരുതരം ആരാമിന്ദ്രിയം, സ്ത്രീകൾക്കുണ്ടെന്ന് പുരുഷനായ എനിക്ക് സ്വന്തം അനുഭവത്തിലൂടെ തിരിച്ചറിയാൻ കഴിഞ്ഞിട്ടുണ്ട്. അതുകൊണ്ട് സ്ത്രീയും അമ്മയുമെന്ന നിലയിൽ, മണ്ണിനോടും കൃഷിയോടും ഫലമുലാദികളോടും വിശുദ്ധ കന്യകമറിയാമിനെ ബന്ധിപ്പിക്കുന്നത് വളരെ സ്വാഭാവികവും അർത്ഥപൂർണ്ണവുമാണ്. മുകളിൽപ്പറഞ്ഞ തീയതികൾ (ജനുവരി 15, മെയ് 15) എന്നിവ ഓരോ പ്രദേശത്തെ കാലാവസ്ഥാ കലണ്ടർ അനുസരിച്ചാണ്. നമ്മുടെ നാട്ടിൽ അതിന് ഉചിതമായ പെരുനാൾ തീയതികൾ കണ്ടെത്താവുന്നതാണ്.

സെപ്റ്റംബർ 8-നു ഉള്ള മാതാവിന്റെ ജനനപ്പെരുന്നാളും അതിനു മുമ്പുള്ള എട്ടുനോമ്പും ഇന്ന് കേരളത്തിൽ വളരെ പോപ്പുലർ ആണ്. കാനോനിക നോമ്പല്ല എട്ടുനോമ്പെങ്കിലും, 15 നോമ്പിനേക്കാൾ പ്രാധാന്യവും പ്രസക്തിയും എട്ടുനോമ്പിന് ജനങ്ങൾ കൊടുക്കുന്നുണ്ട്. കത്തോലിക്കാസഭയിൽ Marymas എന്ന പേരിൽ മാതാവിന്റെ ജനനപ്പെരുന്നാൾ വലിയ ആഘോഷമാണ്. പോർച്ചുഗീസ് കത്തോലിക്കാ സ്വാധീനം മൂലമാണ് ഓർത്തഡോക്സ് സഭയിലും അത് പ്രചാരത്തിലായത്.

ഇവിടെയും ഒരു വിളവെടുപ്പ് ബന്ധമുണ്ട്. ഓഗസ്റ്റ്-സെപ്റ്റംബറിലാണ് പുനെല്ല് കൊയ്യുന്നത്. ഓണാഘോഷവും ഒരുതരത്തിൽ harvest festival ആണ്. കേരളത്തിൽ ചില പള്ളികളിൽ മാതാവിന്റെ ഈ പെരുനാൾ (പുത്ത

രിപ്പെരുന്നാൾ) എന്നറിയപ്പെടുന്നുണ്ട്.

അർമീനിയ, ഗ്രീസ് തുടങ്ങിയ രാജ്യങ്ങളിൽ ആദ്യഫലമായി മുന്തിരിക്കുലകളും മറ്റ് പഴവർഗ്ഗങ്ങളും മാതാവിന്റെ പെരുനാൾ ദിവസം കൊണ്ടുവരുന്നത് കണ്ടിട്ടുണ്ട്. നമ്മുടെ ഗ്രാമീണ പള്ളികളിൽ കാർഷികവിളകൾ ആദ്യഫലമായി കൊണ്ടുവരുന്നതു പോലെയാണിത്. വലിയ പ്രകൃതി ദുരന്തങ്ങൾ ഉണ്ടാവുമ്പോൾ മനുഷ്യർ ഏറ്റവും ഭയപ്പെടുന്നത് ഭക്ഷണത്തിന് ദാരിദ്ര്യം ഉണ്ടാവുമോ എന്നാണല്ലോ. കൊറോണ വൈറസ് ഡിസീസ് എന്ന കോവിഡ്-19 ലോകമാസകലം ബാധിച്ചു തുടങ്ങിയപ്പോഴും മനുഷ്യരുടെ ആദ്യ ഭീതി കഴിക്കാൻ ഭക്ഷണം കിട്ടുമോ എന്നതായിരുന്നു.

മണ്ണിനോട് ബന്ധപ്പെട്ട ആധ്യാത്മികതയാണ് വിശുദ്ധ ദൈവമാതാവിന്റെ പെരുനാളുകൾക്ക് പുറകിൽ. മണ്ണിന്റെ പുത്രിയാണ് മനുഷ്യപുത്രിയാകുന്നത്. മനുഷ്യപുത്രിയാണ് മണ്ണിന്റെ വിളവുകളുടെ സംരക്ഷകയും പരിപാലകയും. അതുകൊണ്ട് ഭൂമിയുടെ പ്രതീകം വളരെയേറെ അർത്ഥവത്താണ്. ഭൂമി സർവ്വം സഹയാണ്. ഭയാനകമാംവിധം നമ്മുടെ ഭൂമിയും അതിന്റെ കാലാവസ്ഥയും അന്തരീക്ഷവും മനുഷ്യൻ മാറ്റിക്കളഞ്ഞു. Inter Governmental Panel on Climate Change (IPCC) കഴിഞ്ഞ ദിവസം ജനീവയിൽ പുറത്തിറക്കിയ രേഖകൾ അനുസരിച്ച് ഇനി അധികനാൾ ഈ ഭൂമിയിൽ മനുഷ്യജീവിതം സാധ്യമാവുകയില്ല. അതികഠിനമായ ചൂടും, അതിവർഷവും ജലപ്രളയവും മഹാമാരികളും നാം അനുഭവിക്കാൻ തുടങ്ങിക്കഴിഞ്ഞു. മനുഷ്യപുരോഗതി എന്നു നാം വിശേഷിപ്പിക്കുന്ന Anthropocene യുഗം അതായത് മനുഷ്യരുടെ യന്ത്രങ്ങളും വ്യവസായങ്ങളും ഖനനങ്ങളും വാഹനങ്ങളും എല്ലാം ചേർന്ന് മനുഷ്യ പ്രവർത്തനങ്ങൾ ഈ ഭൂമിക്ക് ഏൽപ്പിക്കുന്ന ആഘാതത്തിന്റെ യുഗം. ഇതിനെ നാം ആധുനികം എന്നും വികസനം എന്നും വിശേഷിപ്പിക്കുന്നു. പക്ഷേ നമ്മുടെ മനുഷ്യവർഗ്ഗത്തിന്റെ അന്തകനായി വരുന്നത് ഈ വേഗതയും പുരോഗതിയുമാണ് എന്നത് വലിയ വൈരുദ്ധ്യവും irony യുമാണ്. എന്താണ് പരിഹാരമാർഗ്ഗം? എന്താണ് നമ്മുടെ ആധ്യാത്മികതയും ഈ ലോകത്തിന്റെ ഭാവിയുമായുള്ള ബന്ധം?

ഒന്നാമതായി, നമ്മുടെ ജീവിതശൈലി എങ്ങനെ കുറെക്കൂടി ലളിതവും പ്രകൃതിക്ക് ഇണങ്ങുന്നതുമാക്കാം എന്ന് അന്വേഷിക്കേണ്ടതാണ്. ഒരു കപ്പൽ തകർന്ന്, നമ്മൾ കുറെപ്പേർ മഹാസമുദ്രത്തിൽ ഒരു ചെറിയ ദ്വീപിൽ പെട്ടുപോയാൽ നാം എന്തു ചെയ്യും? അവിടെയുള്ള പരിമിതമായ വിഭവങ്ങൾ ഉപയോഗിച്ച് ജീവിക്കാൻ നാം നിർബന്ധിതരാകും. ഏതാണ്ട് അതുപോലെയാണ് ഇപ്പോൾ നമ്മുടെ അവസ്ഥ. രണ്ടാമതായി, ഭക്ഷണം, വസ്ത്രം താമസം, വിനോദം തുടങ്ങിയവയിൽ ഒരു ശൈലി ആവശ്യമായി വരുന്നു. ക്രൈസ്തവ സന്യാസപ്രസ്ഥാനം, ജീവിതത്തിലെ അന്തിമലക്ഷ്യം ഊന്നിപ്പറഞ്ഞ് ജീവിതത്തെ അതീവ ലളിതമാക്കി. മൂന്നാമതായി, നമ്മുടെ ചുറ്റുമുള്ള മനുഷ്യരോടു മാത്രമല്ല, മരങ്ങളോടും ചെടികളോടും വസ്തുക്കളോടും ആത്മാർത്ഥമായ ആദരവിന്റെ ഒരു നിലപാട് (reverential approach) വളർത്തിയാൽ, നമ്മുടെ കാഴ്ചപ്പാട് മാറിത്തുടങ്ങും.

ഞാൻ നിൽക്കുന്ന ഭൂമി വിശുദ്ധമാണ്. ഇത് വെറുതെ theoretical ആയി പറയുന്നതല്ല. കഴിഞ്ഞ കുറെ വർഷങ്ങളായി നടത്തിയ വ്യക്തിപരമായ അന്വേഷണങ്ങളുടെയും പരീക്ഷണങ്ങളുടെയും ഫലമാണ്. ഇപ്പോൾ നമുക്ക് ചുറ്റുപാടുകളെ ഭയമാണ്. പുതിയൊരു കാഴ്ചപ്പാടിലൂടെ നമുക്കു നിർഭയരായി ജീവിതത്തിന് പുതിയ അർത്ഥങ്ങൾ കണ്ടെത്താൻ കഴിയും. നമുക്ക് ഈ ലോകത്തിൽ പ്രസിദ്ധിയോ പണമോ ആദരവോ ലഭിച്ചില്ല എന്നു വരാം. എന്നാൽ ആന്തരികമായ സന്തോഷവും പ്രത്യാശയും നമ്മെ വഴിനടത്തും.

ജീവിതത്തിന്റെ അർത്ഥം അന്വേഷിക്കുന്ന തലമുറയ്ക്ക് ഇപ്പോഴത്തെ സഭാ വ്യവസ്ഥകളിൽ നിന്ന് ഒന്നും ലഭിക്കുന്നില്ല എന്ന് അവർ പറയുന്നു. അതുകൊണ്ട് സഭകളും സംവിധാനങ്ങളും തകർന്നു പോകുമെന്നല്ല ഞാൻ പറയുന്നത്. മൺമറഞ്ഞുപോയ ചില വലിയ പുരാതന ജീവികളുടെ അസ്ഥികൂടങ്ങൾ നമുക്കു ലഭിക്കാറുണ്ട്. ജീവനും മാംസവും പോയാലും അസ്ഥികൂടങ്ങൾ അവശേഷിക്കും. അതുപോലെ ഇന്നത്തെ പല മത-രാഷ്ട്രീയ വ്യവസ്ഥകളുടെയും അസ്ഥികൂടങ്ങൾ അവശേഷിക്കും. ഇതെല്ലാം കണക്കിലെടുത്തു നമുക്ക് എങ്ങനെ വിശുദ്ധ മറിയാമിനെപ്പോലെ, “എന്റെ ഉള്ളം കർത്താവിനെ മഹത്വപ്പെടുത്തുന്നു. എന്റെ ആത്മാവ് എന്റെ രക്ഷകനായ ദൈവത്തിൽ ഉല്ലസിക്കുന്നു” എന്നു പറയുവാൻ കഴിയും?





PROUD TO BE A TEACHER

Fr. Dr. P. S. Varghese

(Vicar MGOS Church, Dimapur & Principal, MGM College, Dimapur, Nagaland)



“The secret of your success is found in your daily routine”

(John C Maxwell).

In my experience as a teacher, these lines apply to all of us.

Real education will help a person to make a creative routine not only for one day but for life-long. By making a creative daily routine, undoubtedly one will be optimizing their body, mind, and spirit. This awakening is Holistic.

In his basic craft-centered education, Gandhiji kept a daily routine for the awakening of body, mind, and spirit. Gandhi and Mr. Hermann Kallenbach, a Lithuanian-born Jewish rich architect, developed Tolstoy Farm, in South Africa. Kallenbach donated a thousand-acre land. Both Gandhi and Kallenbach were influenced by Lio Tolstoy’s writings and philosophy, So, Kallenbach himself named the farm Tolstoy Farm.

As an experiment, they had started this new way of teaching-learning experiment at Tolstoy Farm. Morning hours Gandhi, Kallenbach, and students used to work in the field, studies kept for the afternoon. Thus they had developed a creative daily routine blended with work and learning. Later Gandhi successfully implemented this in India, as basic craft-centered education for the development of the body, mind, and spirit of an individual.

Education is a power and treasure in human history. Education is for the all-round development of an individual. In the largest sense education is any act, experience or a process that has a formative effect on the physical, mental or spiritual ability of an individual. This total development is Holistic

in Gandhi’s view.

But in its technical sense, society deliberately transmits it’s accumulated knowledge, skills and bestowed values earned over the centuries from one generation to another.

Education is generally utilized in three senses:

- a) Knowledge,
- b) Subject and
- c) Process.

If a person secured a graduate or post-graduate degree in a particular subject, it is counted in knowledge level. If a person studied education as a subject, it is counted in subject level. Third level is education as a process.

There is a secret to your success that you will find in your daily routine, for one has to learn the management lessons from the school level. The time table system we learned in the lower classes will help us to manage our life properly. The school system is actually the mother of all management systems. Education is a life-long process. Thus says, “A teacher is a life-long student.”

Systematic management is an integral part of every student’s success. Therefore, John Maxwell’s ideas are very relevant to our lives.



പ. കാതോലിക്കാ ബാവായ്ക്ക് കോട്ടയം പാമ്പാടി ചെറുവള്ളിക്കാവ് ദേവീ ക്ഷേത്രത്തിന്റെ ആഭിമുഖ്യത്തിൽ നൽകിയ സ്വീകരണം. കുറ്റിക്കൽ പള്ളി പെരുന്നാളിൽ പങ്കെടുക്കാൻ എത്തിയപ്പോഴാണ് ക്ഷേത്രം വക കാണിക്ക മണ്ഡപത്തിന് മുമ്പിൽ നിലവിളക്ക് തെളിയിച്ച് സ്വീകരിച്ചത്.



പരിശുദ്ധ ബസേലിയോസ് മാർത്തോമാ മാത്യുസ് തൃതീയൻ ബാവ മൗണ്ട് താബോർ കോൺവെന്റിലെ സന്യാസിനികൾക്കൊപ്പം.



കേരള മദ്യനിരോധന സമിതി സംസ്ഥാന വൈസ് പ്രസിഡണ്ടായി തിരഞ്ഞെടുക്കപ്പെട്ട ഫാ. മാത്യുസ് വട്ടിയാനിക്കൽ. മലബാർ ഭദ്രാസന വൈദിക സംഘം സെക്രട്ടറി, കേരള കൗൺസിൽ ഓഫ് ചർച്ചസ് (KCC) മലപ്പുറം ജില്ലാ പ്രസിഡന്റ്, INAMS മലബാർ മേഖല പ്രസിഡന്റ് എന്നീ നിലകളിൽ പ്രവർത്തിക്കുന്നു. YMCA മുൻ മലപ്പുറം സബ് റീജിയൻ ചെയർമാനാണ്.



ദൈവസ്പന്ദനങ്ങൾ

ദനഹായ്ക്ക് ശേഷം രണ്ടാം ഞായർ (വി. യോഹന്നാൻ 1:43/51)

ഫാ. കെ. കെ. വർഗീസ്



കഴിഞ്ഞ ആഴ്ചയിലെ ഏവൻഗേലിയോൻ ഭാഗം കർത്താവ് തനിക്ക് ശിഷ്യരെ തിരഞ്ഞെടുക്കുന്നതിന്റെ വിവരണം ആയിരുന്നു. (വി. മത്തായി 4:12/23) ഈ ആഴ്ച അതിന്റെ തുടർച്ചയെന്നോണം മറ്റു ചിലരെ കൂടി കർത്താവ് തന്റെ സൗഹൃദത്തിലേക്ക് വിളിക്കുന്നതിന്റെ വിശദീകരണമാണ് വേദവായന ഭാഗത്ത് കാണുന്നത്.

വി.യോഹന്നാൻ സുവിശേഷം ഒന്നാം അദ്ധ്യായത്തിൽ, ദൈവശാസ്ത്രപരമായ ഒരു ആമുഖത്തിന് ശേഷം ശ്രദ്ധേയമായ നിരീക്ഷണങ്ങൾ അടങ്ങിയ നാല് ഭാഗങ്ങൾ കൂടി ഉൾപ്പെടുന്നു വരുന്നുണ്ട്.

1:19/28 വരെ ക്രിസ്തുവിനെ പറ്റിയുള്ള യോഹന്നാന്റെ സാക്ഷ്യം.

1:29/34 വരെ ലോകത്തിന് ക്രിസ്തുവിന്റെ വ്യക്തിത്വത്തിന് പരിചയപ്പെടുത്തുന്ന ഒന്നാമത്തെ 'പിറ്റേന്നാൾ.'

1:35/42 വരെ ക്രിസ്തുവിന്റെ ക്ഷണവും വാഗ്ദാനവും വിശദീകരിക്കുന്ന 'രണ്ടാമത്തെ പിറ്റേന്നാൾ.'

1:43/51 വരെ ഫിലിപ്പോസിനും നഥാനിയേലിനും ഉള്ള ക്ഷണവും മനുഷ്യ പുത്രന്റെ വാഗ്ദത്തങ്ങളും ഉൾപ്പെടുന്ന 'മൂന്നാമത്തെ പിറ്റേന്നാൾ.'

ദനഹായ്ക്ക് ശേഷം ഉള്ള രണ്ടാമത്തെ ഞായറാഴ്ചയിൽ 1:43/51 വരെയുള്ള പിറ്റേന്നാൾ സംഭവങ്ങളുടെ വിശദീകരണമാണ്. ആമുഖത്തിന് ശേഷമുള്ള 'പിറ്റേന്നാൾ' 'സംഭവങ്ങളുടെ ഉള്ളടക്കത്തിൽ നിന്ന് തന്നെ വിശുദ്ധ യോഹന്നാന്റെ സുവിശേഷം മുഴുവനായും വെളിപ്പെടുവാൻ പോകുന്ന ക്രിസ്തുവിന്റെ വ്യക്തിത്വങ്ങളുടെ ഒരു ചിത്രം നമ്മൾക്ക് ലഭിക്കുന്നുണ്ട്. ഏവൻഗേലിയോൻ ഭാഗത്തിന് മുമ്പുള്ള വാക്യങ്ങളിൽ, ദൈവത്തിന്റെ കുഞ്ഞാട് (1:29/36), പരിശുദ്ധാത്മാവിനാൽ സ്നാനം കഴിപ്പിക്കുന്നവൻ (1:33) ഇവൻ പുത്രൻ (1:34), റബ്ബി (1:38) എന്നിങ്ങനെ സാക്ഷിക്കപ്പെടുന്നതും ശ്രദ്ധിക്കേണ്ടതാണ്.

1: ഫിലിപ്പോസിനെ കണ്ടു (1:43)

ആത്മീയ ജീവിതത്തിലെ പ്രധാനമായ സംഗതികളിൽ ഒന്നാണ് ഈ കാഴ്ച. 'അവനാൽ ഞാൻ കാണപ്പെടുക', 'അവൻ എന്നെ കണ്ടെത്തുക'. ഇത് മുഖ്യമായ ഒരു കാര്യമാണ്. സഭായി കർത്താവിനെ കണ്ടപ്പോൾ അല്ല, കർത്താവ് സഭയായി കണ്ടെത്തിയപ്പോഴാണ് രൂപാന്തരം സംഭവിക്കുന്നത്. വി. യോഹന്നാൻ 15:16 ൽ 'അവൻ നമ്മളെ ആണ് നാം അവനെ അല്ല തെരഞ്ഞെടുത്തതെന്ന്' വായിക്കുന്നു. പലപ്പോഴും ഞാൻ ക്രിസ്തുവിനെ അത്ഭുതവും അടയാളവും ആയിട്ടാണ് കാണുന്നത്. പക്ഷേ അവൻ എന്തേ അകമാണ് കാണുന്നത്. സങ്കീർത്തനം (139:1/5). നഥാനിയേൽ തന്റെ അടുത്തേക്ക് വരുന്നതിനു മുമ്പ് മുതൽ തന്നെ അവനെ കാണാൻ തുടങ്ങിയ ക്രിസ്തു.. എന്തൊരു ശ്രദ്ധയാണ് കർത്താവിന് ഒരുവനെക്കുറിച്ച്.

2. എന്നെ എവിടെ വെച്ച് അറിയും (1:48)

നതനയേലും കർത്താവും തമ്മിൽ ഇതുവരെ 'പരസ്പരം' കണ്ടിട്ടില്ല. പക്ഷേ അവന്റെ സത്യസന്ധതയെ പറ്റി കർത്താവിന് അഭിപ്രായം ഉണ്ട്. എന്നാൽ നഥനയേൽ ആവട്ടെ, ക്രിസ്തു എവിടെ താമസിക്കുന്നു എവിടുത്തെ കാരനാണ് എന്നതിനെ ഒക്കെ അടിസ്ഥാനപ്പെടുത്തി അവനെ വിധിക്കാൻ ഒരുങ്ങുകയാണ്. പക്ഷേ കർത്താവ് നഥാനിയേലിന്റെ മുടുപടം അഴിച്ചുകളയുന്നു. കർത്താവ് അവനെ കീഴടക്കുന്നു.

വി. യോഹന്നാൻ 4/39 ൽ തന്നെ കുറിച്ച് എല്ലാം അറിയുന്ന ക്രിസ്തുവിൽ ശമരിയാക്കാരി കീഴടങ്ങുന്ന പോലെ. നമ്മൾ ആരെന്ന് അവനറിയാം. ആരാ യാലും, എന്തായാലും അവൻ നമ്മെ സ്നേഹിക്കുന്നു എന്ന തിരിച്ചറിവാണ് രക്ഷാനുഭവത്തിന്റേ കാര്യം.

3: മൂന്ന് വാഗ്ദാനങ്ങൾ (1:50)

1. വലിയവ കാണും

മുൻപ് അനുഭവിച്ചതാണ് കാൾ അധികം ആയിട്ടുള്ള സംഗതികൾ ഇനി മുതൽ നീ അറിയാൻ പോകുന്നു എന്ന് നഥാനിയേലിനോട് കർത്താവ് പറയുന്നു.

2. തുറക്കപ്പെട്ട സ്വർഗ്ഗം

സ്വർഗ്ഗം ദൈവ സാന്നിധ്യത്തിന്റെ പ്രത്യക്ഷ ബോധ്യമാണ്.

2a: സ്വർഗ്ഗം തുറക്കപ്പെട്ടു ബോൾ സ്വർഗ്ഗീയ ശക്തി ലഭ്യമാകും.

തുറക്കപ്പെട്ട സ്വർഗ്ഗത്തിൽനിന്ന് പ്രാവീൻറെ രൂപത്തിൽ പരിശുദ്ധ രൂഹാ ഇറങ്ങി ആവസിച്ഛോൾ താൻ പ്രലോഭനങ്ങളെ അതിജീവിച്ചു, രോഗികളെ സൗഖ്യമാക്കി, ഭൃതങ്ങളെ പുറത്താക്കി.

2b: സ്വർഗ്ഗം തുറക്കുമ്പോൾ സ്വർഗ്ഗീയ ദർശനവും വെളിപാടുകളും ലഭ്യമാകും.

യഹസ്കി.-1/1 അപ്പോസ്തോല പ്രവർത്തികൾ. 7/56, 10/11, വെളിപാട് 4:1/2, 19:11 ഈ ഭാഗങ്ങളിൽ ഇപ്രകാരമുള്ള വെളിപാട് ലഭ്യമായവർ ദൈവിക അറിവിലേക്കും, താന്താങ്ങളുടെ ശുശ്രൂഷകലയും ജീവിതത്തെയും പറ്റിയുള്ള ദൈവിക പദ്ധതികൾ, കർത്താവിന്റെ വരവ് എന്നീ സംഗതികളെ അറിയുന്നതായി കാണുന്നു.

2c: സ്വർഗ്ഗം തുറക്കപ്പെടുമ്പോൾ സ്വർഗ്ഗീയ കരുതൽ ലഭിക്കും.

മരുഭൂമിയിൽ അലയുന്ന നാളുകളിൽ ഇസ്രായേലിന് അൽഭുതകരമായ കരുതൽ ലഭിച്ചു. സങ്കീർത്തനം 78/23:24.. '...ആകാശത്തിന്റെ വാതിലുകളെ തുറന്നു അവർക്ക് തിന്നാൻ മന വർഷിപ്പിച്ചു. സ്വർഗ്ഗീയ ധാന്യം അവർക്ക് കൊടുത്തു അവർത്തനം 28/12 'തക്കസമയത്ത് നിൻറെ ദേശത്തിന്... ആകാശം തുറക്കും.'

3. മാലാഖമാരുടെ ശുശ്രൂഷ

3a. അരുളപ്പാടുകൾ നൽകുന്ന മാലാഖ.

ദൈവജനത്തിന്റെ ജീവിതത്തിൽ മാലാഖമാരുടെ സാന്നിധ്യം അനുഭവവേദ്യമാകും. ദൈവിക വെളിപാടുകളുടെ അറിയിപ്പുകാരായ മാലാഖമാർ സക്കരിയ പുരോഹിതൻ, കന്യക മറിയം, ജോസഫ് എന്നിവരുടെ ജീവിതത്തിൽ ഇടപെടുന്നു. (വി. ലൂക്കോസ് 1/13, 18, 19, 28, 30, 35). അവർ സുവാർത്തയും ആശ്വാസത്തിന്റെയും പ്രത്യാശയുടെയും സന്ദേശവും കൊണ്ടുവരുന്നു.

3b: ശുശ്രൂഷിക്കുന്ന മാലാഖമാർ.

അപ്പോസ്തലൻമാരുടെ ജീവിതത്തിൽ ഇടപെട്ട അവരെ വിടുവിക്കുന്ന മാലാഖമാർ. (അ.പ്ര:5 , 12: 7/10, 27:23) ചെറിയവർക്ക് വേണ്ടി പക്ഷവാദം ചെയ്യുന്ന മാലാഖ. (വി.മത്തായി 18:10/11).

മരുഭൂമിയിലും ഗസ്റ്റ് മനയിലും കർത്താവിനെ ശുശ്രൂഷിച്ച മാലാഖമാർ (വി. മർക്കോസ് 1/13, വി. ലൂക്കോസ് 22/43). ദൈവ മക്കളെ പറ്റി കരുതലുള്ള മാലാഖമാർ. (സങ്കീർത്തനം 91/11).

3c: സംരക്ഷകരായ മാലാഖമാർ.

ദൈവത്തിന്റെ, ദൈവജനത്തിന്റെ ശത്രുക്കൾക്കെതിരെ യുദ്ധം ചെയ്യുന്ന മാലാഖമാർ. അവർ കഥകളിലെ ശിശുക്കൾ അല്ല, ദൈവ നിയോഗപ്രകാരം സംരക്ഷിക്കാൻ കഴിവുള്ളവരാണ്.



2 രാജാക്കന്മാർ.19/35ൽ ഒറ്റരാത്രികൊണ്ട് 1,85,000 അസീറിയൻ സൈനികരെ നശിപ്പിച്ച മാലാഖ. ഹേരോഡിനെ അടിച്ച പുഴുക്കൾക്ക് ആഹാരം ആക്കിയ മാലാഖ (അ. പ്ര 12:21/23).

ദാനിയേൽ പ്രവചനത്തിലും, വെളിപാടിയിലും(12/7) ഈ മാലാഖമാർ സാത്താൻ എതിരെ പോരാടുന്നു. സംരക്ഷിക്കുകയും (ദാനി. 6:20/23, 2 രാജാ 6:13/17) വെളിപാടുകൾ നൽകുകയും(അ. പ്ര 7:52,53 ലൂക്കോസ് 1:11/20), നയിക്കുകയും(മത്തായി 1:20/21, അ. പ്ര.8/26) കരുതുകയും(ഉൽപ. 21:17/20,1 രാജ. 19:5/7), സേവിക്കുകയും (എബ്ര.1/14) ചെയ്യുന്നവരാണ് മാലാഖമാർ.

4. മൂന്നു നിബന്ധനകൾ

50 51 വാക്യങ്ങൾ നമനിയേലിനോടുള്ള വാഗ്ദാനങ്ങളാണ്. ക്രിസ്താ നുവേത്തിലേക്ക് പ്രവേശിച്ച് വാഗ്ദത്തങ്ങൾ നേടാൻ നദാനിയേലിനെ സഹായിച്ച ചില സ്വഭാവസവിശേഷതകൾ ശ്രദ്ധിക്കുക.

1. കാപട്യമില്ലാത്ത മനുഷ്യനാവുക

പ്രഥമ ദൃഷ്ടിയാൽ കർത്താവ് നമനിയേലിന് നൽകുന്ന സാക്ഷ്യം 'സാക്ഷാൽ ഇസ്രായേല്യൻ, കപടം ഇല്ലാത്തവൻ' എന്നതാണ്. കപടം എന്നതിന് ഉപയോഗിക്കുന്ന Guile എന്ന ഇംഗ്ലീഷ് പദത്തിന്, തത്സത്യമായി മൂലഭാഷകളിൽ ഒരേ അർത്ഥം വരുന്ന രണ്ട് പദങ്ങൾ ആണ് ഉപയോഗിക്കുന്നത്. (be-mir-mah [with deciet](Hebrew), (dolos [deciet] (Greek) കർത്താവ് അതേ പദങ്ങൾ തന്നെയാണ് ഇവിടെ ഉപയോഗിക്കുന്നത്. പക്ഷേ, പദങ്ങളല്ല പ്രസ്താവ്യം. സന്ദർഭങ്ങളാണ്. ഉപായി ആയിരുന്ന(27/35) യാക്കോബ് യാബോക്ക് കടവിൽ ദൈവത്തിനെ മുഖാമുഖം കണ്ട്,തന്റെ മുൻവിധികളും അഹങ്കാരവും എല്ലാം തീർന്ന് ഒടുവിൽ ഇസ്രായേൽ ആയി, ദൈവ സ്നേഹിതനായി തീർന്നത് പോലെ നമനിയേൽ മുൻവിധികളും പരിഹാസവും ഒക്കെ

പ്രഖ്യാപിച്ച് ക്രിസ്തുവിനെ പരാജയപ്പെടുത്താൻ ഒരുങ്ങി ഒടുവിൽ കാപട്യം നശിച്ച് ഇസ്രായേൽ ആയി തീർന്നു എന്ന് നാം വായിക്കുന്നു. ദൈവാഭിമുഖവും ദൈവാഭിമുഖ്യവും ഉള്ള ഒരു സമീപനവും ജീവിതവും വരുത്തുന്ന രൂപാന്തരങ്ങൾ ആണ് ഇവിടുത്തെ പ്രമേയം.

(വേദപുസ്തകത്തിലെ സമാന്തരമായ വായനയും പഠനവും കൂടി ശ്രദ്ധിക്കേണ്ടതാണ്) 'യാക്കോബ്' നഷ്ടപ്പെട്ട 'നമനിയേൽ' ആവുക.

1 പത്രോ. 2:1, സങ്കീർത്തനം 32/2, 1തെസ.2/3,1പത്രോ.2/22, വെളി.14/5

3. ദൈവവചനത്തിന്റെ മനുഷ്യൻ

തിരുവചനാനുഷ്ഠാനം പ്രവാചക പ്രമാണങ്ങളിൽ താൽപര്യമായിരുന്നു നമനിയേൽ.അത്തി മരത്തിന്റെ കീഴിൽ വേദ പഠനത്തിലും മനനത്തിലും ആയിരുന്നപ്പോഴാണ് അവനെ കർത്താവ് കണ്ടത് എന്നുകൂടി അനുമാനിക്കാം. ഇവിടെ കർത്താവ് ഉല്പത്തി 28/12 പരാമർശിക്കുന്നു. ഒരുപക്ഷേ തിരുവചനധ്യാനത്തിൽ ആയിരുന്ന നമനിയേലിനോട് ആവണം ഫിലിപ്പോസ് പറയുന്നത്, നീ അനുഷ്ഠിക്കുന്നവനെ ഞങ്ങൾ കണ്ടെത്തിയിരിക്കുന്നു.

(1:45). തിരുവചന പരിചയമുള്ള നമനിയേൽ തികച്ചും സ്വാഭാവികമായിട്ടാണ് പ്രതികരിക്കുന്നത്, 'നസ്രത്തിൽ നിന്ന് അല്ലല്ലോ ആ നന്മ വരേണ്ടത്.' തിരുവചനധ്യാനത്തിൽ നാം ബേരോവക്കാരെ പോലെ ആയിരിക്കണം (അ. പ്ര.17/11).

വേദം എന്തുപറയുന്നു നമ്മുടെ ജീവിത പ്രശ്നങ്ങളെ പറ്റി എന്ന് ആരാധക (റോമർ 4/3,10/8,11/2).

3. വിശ്വാസ മനുഷ്യൻ ദൈവപുത്രൻ ഇസ്രായേലിന്റെ രാജാവ് എന്നിങ്ങനെ ക്രിസ്തുവിനെ തിരിച്ചറിഞ്ഞ് അഭിസംബോധന ചെയ്യുക വഴി നമനിയേൽ ക്രിസ്തുവിലുള്ള തന്റെ വിശ്വാസം പ്രഖ്യാപിക്കുകയാണ്. തുടർന്ന് അവന്റെ ആ വിശ്വാസം അന്ത്യത്തോളം സൂക്ഷിക്കപ്പെടുന്നു. വിശ്വാസം എന്ന താക്കോലാണ് ദൈവകൃപയിലേക്കും വാഗ്ദാനങ്ങളിലേക്കും പ്രവേശിക്കാനുള്ള ടൂൾ. വിശ്വസിക്കുന്നവന് സകലവും കഴിയും എന്നാണല്ലോ കർത്താവ് വചനം തന്നെ (വി. മർക്കോസ്. 9/24).

വിശ്വാസത്തിലൂടെ ദൈവിക വാഗ്ദത്തങ്ങൾ അവകാശമാക്കാം. (എബ്രായർ 6:11/12).



പരമല ആശുപത്രിയിൽ പുതിയ സി. റി. മെഷീൻ ഉദ്ഘാടനം ചെയ്തു

തിരുവല്ല: പരമല ആശുപത്രിയിൽ പുതിയ സി. റി. മെഷീന്റെ ഉദ്ഘാടനവും, പരമല ആശുപത്രിയുടെ നേതൃത്വത്തിൽ കടപ്ര ഗ്രാമപഞ്ചായത്തിൽ നിർമ്മിച്ചു നൽകുന്ന പഞ്ചായത്ത് റോഡിന്റെ നിർമ്മാണ ഉദ്ഘാടനവും 2022 ജനുവരി 10-നു സാംസ്കാരിക ഫിഷറീസ് യുവജനക്ഷേമ വകുപ്പ് വകുപ്പ് മന്ത്രി സജി ചെറിയാൻ നിർവ്വഹിച്ചു. പ്രസ്തുത സമ്മേളനത്തിൽ പ. കാതോലിക്കാ ബാവ അദ്ധ്യക്ഷത വഹിച്ചു.

പ്രസ്തുത സമ്മേളനത്തിൽ ബ്ലോക്ക് പഞ്ചായത്തിലെ ഭിന്നശേഷിക്കാരായ കുട്ടികൾക്കു വേണ്ടി കിടക്കകളും അനുബന്ധ സാധനങ്ങളും വിതരണം ചെയ്യുകയും, ആശുപത്രിയിലെ ജീവനക്കാർക്ക് കോവിഡ് വാക്സിന്റെ ബുസ്റ്റർ ഡോസ് വിതരണ ഉദ്ഘാടനവും നിർവ്വഹിച്ചു. ഡോ. യൂഹാനോൻ മാർ ക്രിസോസ്റ്റമോസ് മെത്രാപ്പോലീത്താ, കടപ്ര പഞ്ചായത്ത് പ്രസിഡന്റ് നിഷാ അശോകൻ, അസോസിയേഷൻ സെക്രട്ടറി ബിജു ഉമ്മൻ, തോമസ് ജോൺസൺ കോർപ്പറേഷൻ കോപ്പാ, ഫാ. എം. സി. പൗലോസ്, ചീഫ് എക്സിക്യൂട്ടീവ് ഓഫീസർ, വർക്കി ജോൺ, പ്രൊജക്ട് ഡയറക്ടർ & സെക്രട്ടറി പരമല ഹോസ്പിറ്റൽ, ഡോ. ജോബിൻ വർക്കി പോത്തൻ, കണസൾട്ടന്റ് റേഡിയോളജിസ്റ്റ്, യോഹന്നാൻ ഈശോ എന്നിവർ ആശംസ അറിയിക്കുകയും ചെയ്തു.

മലങ്കര ഓർത്തഡോക്സ് സുറിയാനി സഭ
കുന്നംകുളം ഭദ്രാസനം
സെന്റ് ഗ്രിഗോറിയോസ്
അരമന ചാപ്പൽ
ആർത്താറ്

31 വാർഷിക പെരുന്നാൾ

2022 ഫെബ്രുവരി 02 03 ബുധൻ വ്യാഴം തിയ്യതികളിൽ

അഭിവന്ദ്യ ഡോ. ഗ്രിഗർഗ്രിസ് കാർ യൂലിയോസ് മെത്രാപ്പോലീത്താ മുഖ്യകാർമ്മികത്വം വഹിക്കുന്നു.

02-02-2022 ബുധൻ
 വൈകിട്ട് 7 ന് സന്ധ്യാനമസ്കാരം തുടർന്ന് പ്രദക്ഷിണം

03-02-2022 വ്യാഴം
 രാവിലെ 6.15 ന് പ്രഭാത നമസ്കാരം 7 ന് വി. കുർബ്ബാന തുടർന്ന് പ്രദക്ഷിണം, കൈമുത്ത, നേർച്ച വിളമ്പ്

NB : കോവിഡ് മാനദണ്ഡങ്ങൾ പാലിച്ച് നടത്തപ്പെടുന്നു.



Sharing Him

St John 1:43-51

Fr. Nithin V. Rajan



Sharing is caring. But we are so stingy that we would not even share a smile which is so free. When we look into the Holy Scriptures in *Acts of the Apostles 20:35*, it says *"In all this I have given you an example that by such work we must support the weak, remembering the words of the Lord Jesus, for he himself said, 'It is more blessed to give than to receive.'"*

St. John 1:43-46 *"The next day Jesus decided to leave for Galilee. Finding Philip, he said to him, 'Follow me.' Philip, like Andrew and Peter, was from the town of Bethsaida. Philip found Nathanael and told him, 'We have found the one Moses wrote about in the Law, and about whom the prophets also wrote—Jesus of Nazareth, the son of Joseph.' 'Nazareth! Can anything good come from there?' Nathanael asked. 'Come and see,' said Philip."*

Here we can see the goodness of Philip who found Christ whom they were searching for and was ready to share that good news with Nathanael. Philip further explains about whom he met as the person pre-figured in the Old Testament by the prophets. Nathaniel, but was not fully convinced, he has lot of doubts what Philip told and he asked, 'Can anything good come out of Nazareth?.' Philip however tries to convince him by saying 'you come and see.'

Does our friends help us to get closer to Christ? Do we lead anyone to Christ? We as Christians are called to be followers and leaders of Christ. Here leaders means one who lead others to Christ. Unless we have, we can't share. So first we need to have Christ in us not just on Sundays but all moments of life.

Why we should share

1. Jesus showed his love for us by giving his life for us. So when we give we reflect our Godliness in us.
2. Giving shows that we are contented with what we have and ready to share with others from our need and from the bounty God has given us.
3. **2 Corinthians 9:6-7** - *"The point is this: whoever sows sparingly will also reap sparingly, and whoever sows bountifully will also reap bountifully. Each one must give as he has decided in his heart, not reluctantly or under compulsion, for God loves a cheerful giver."*
4. **Matthew 10:42** - *"And whoever gives to one of these little ones even a cup of cold water because he is a disciple, truly, I say to you, he shall not lose his reward."*
5. Giving shows that we have a responsibility towards others.
6. Sharing makes us to look at the wealth. God has given us from a different view point.
7. Sharing gives us happiness and joy.

Don't underestimate anyone, anything or anywhere. We are not made to judge over anything, Jesus Himself said do not judge so that you will not

be judged. We never try to get into the other person's shoe and understand the situation and act and react. We are too fast to reach jumping conclusions which make our life difficult. Nathanael reached jumping conclusions of Philips testimony and says 'Can anything good come out of Nazareth?' We too lose many of the precious moments of happiness in our life because we listen to react and not to reply. We think that we are the towers of wisdom and understanding and look down on others. We think that we are permanent inhabitants here in this world and all the rest of the people are temporary. When this thought process is wiped out and we come to the understanding that this life is momentary, then things change in our life. Our outlook to stockpile wealth and destroy nature will change. We are called to be stewards and not owners of the garden in which we are.

St John 1:47-51 - *"When Jesus saw Nathanael approaching, he said of him, 'Here truly is an Israelite in whom there is no deceit.' 'How do you know me?' Nathanael asked. Jesus answered, 'I saw you while you were still under the fig tree before Philip called you.' Then Nathanael declared, 'Rabbi, you are the Son of God; you are the king of Israel.' Jesus said, 'You believe because I told you I saw you under the fig tree. You will see greater things than that.' He then added, 'Very truly I tell you, you will see 'heaven open, and the angels of God ascending and descending on' the Son of Man.'"*

Here we see that Jesus was able to convince Nathaniel very easily as when he says him that he has seen him before under the fig tree. When Philp said Nathaniel that Jesus is from Nazareth, Son of Joseph etc. he didn't give much ear, and asked from there is it possible etc. But his personal encounter with Christ he starts to describe Jesus with more acceptance as "Rabbi, Son of God, and king of Israel."

Knowing Christ

We too when we meet Christ will have a difference in life. We usually try always all ways and when it fail we try to go to Him. It should be the other way round. When we bend at his feet he stands for us and when He stands for us who can stand against us. 'If you have faith as much of mustard seed it is enough' says Christ. We have to admit the fact that we lack in our faith and we depend on our own strengths. Knowing Christ makes our life totally new. That is why it says in **2 Corinthians 5:17**, *"Therefore, if anyone is in Christ, the new creation has come"*. Being with Christ is a glorious experience our burdens are light and we have less worries. Usually we think the cross is heavy we are called to carry. Is it not our misunderstanding?

Jesus, as He called his apostles, is calling us today to do His mission. Are we ready? Are we willing? We need to think what is stopping us from following him. Are we still having doubts like Nathanael, if so we need to meet Him talk to Him so that we will confess Him as our Lord and God.

Isaiah 6:8 - *Then I heard the voice of the Lord saying, 'Whom shall I send, and who will go for us?' And I said, 'Here am I; send me!'* Amen.



Mar Yulios launches year-long golden jubilee celebrations of Mar Gregorios Orthodox Maha Edavaka

MUSCAT: “Our journey must be way forward and let us dream big and plan for the next semi-centennial with Lord’s divine blessings,” said Ahmedabad Diocese Metropolitan HG Dr Geevarghese Mar Yulios as he declared open the year-long golden jubilee celebrations of the Mar Gregorios Orthodox Maha Edavaka (MGOME), Muscat, on December 31, 2021.

The church formed in 1972 as a small congregation in the name of patron saint St Gregorios of Parumala completes 49 years and enters the golden jubilee year.

Earlier, MGOME Vicar/President Fr Tiju Ipe Varughese in his address recalled the efforts of the founding fathers who set up the church as a congregation and the church today is blessed with the presence of the relics of two holy saints of the Malankara Church, namely Mar Gregorios of Parumala and Geevarghese Vattasseril Mar Dionysios.

The church committee is planning an apostolic visit by the Supreme Head, Catholicos of the East and Malankara Metropolitan HH Baselios Marthoma Mathews III in April 2022.



Mar Yulios compared the first Indian Orthodox church set up in the Sultanate of Oman from Luke 2:40. And the child grew and became strong; he was filled with wisdom, and the grace of God was on him.

“Our journey must be way forward as we grow in Lord’s blessings. Like the child, the church has grown and as it steps into its 50th year it should endeavor to be a sanctuary to all who seek its refuge.

The metropolitan who took charge of the diocese during the 39th year of the church back in 2010 recalled the 40th anniversary celebrations with the apostolic visit of HH Baselios Marthoma Paulose II in 2012.

His Grace paid rich tributes to its founding fathers, former vicars who served the church, late metropolitans, ecumenical leaders, and the large number of faithful for their untiring sacrifices to make it what it is today.

Rt Rev Dr Malayil Sabu Koshy Cherian, Bishop of the Madhya Kerala Diocese, Church of South India (CSI), the chief guest, in his blessing speech made a clarion call to look back upon the days of its early existence. The Bishop lamented about losing moral values, waning family ties and to rectify mistakes and thank God for the blessing and achievements during the five decades.

“The jubilee year should not only be a year of celebrations but also a year of reconciliation as it is an occasion for restoration and repentance which makes it a complete picture. We need to look back and move forward and the ecumenical campus is the best way to achieve this,” he added.

The jubilee celebrations was launched by lighting the traditional lamp by the guests and a logo released to commemorate the occasion. Senior choir sang the theme song with lyrics penned by Fr Tiju.

Also on the dais were CSI Vicar Anil Thomas, Marthoma Church in Oman Vicar Rev Sajan Varghese, Assistant Vicar Rev Binu Thomas, Malankara Sabha managing committee member Thomas Daniel, Diocese Council member Dr Chona Thomas and Sabu Koshy (Trustee). Koshy M Tharakan (Co-Trustee) proposed a vote of thanks while Biju Parumala compered the programme. The meeting concluded with a prayer and benediction. ~ Liju Cherian

കോട്ടയത്ത് താമസിച്ച് പഠിക്കുവാൻ അവസരം

ഭാഗ്യസ്ഥനാണെന്നായ മലങ്കര സഭാരത്നം ഡോ. ഗീവർഗ്ഗീസ് മാർ ഒസ്താന്തിയോസ് തീരുമനസിനാൽ ആരംഭിച്ചതും പുതുപ്പാടി സെൻറ് പോൾസ് ആശ്രമത്തിന്റെ ബ്രാഞ്ച് ഭവനവുമായ കോട്ടയം തിരുവാതുകലിൽ സ്ഥാപിതമായിരിക്കുന്ന സെൻറ് പോൾസ് ആശ്രമത്തിൽ സൗജന്യമായി താമസിച്ചുകൊണ്ട് ഉന്നത പഠനം (ഗ്രേജ് ഓ, റെഗുലർ, ജെ.എ, ലതേ.) നടത്തുവാൻ അവസരം നൽകുന്നു. സാമ്പത്തിക പ്രയാസത്താലോ, മറ്റ് കാരണങ്ങളാലോ പ്രയാസപ്പെടുന്ന ഏറ്റവും അർഹരായ കുറഞ്ഞ വിദ്യാർത്ഥികൾക്ക് മാത്രം അവസരം നൽകുന്നു. താല്പര്യമുള്ളവർ മാനേജർ, ഫാ. ജോൺ വി. ഡേവിഡുമായി (+91 85900 39809) ബന്ധപ്പെടുക.



കിഴുമുറിപള്ളി ഇടവകാംഗമായ പുതൂക്ക കരവട്ടെ പാണാലിക്കൽ മേരി ഫിലിപ്പ് കൈ കൊണ്ട് പകർത്തിയെഴുതിയ വേദപുസ്തകം പുതൂക്ക പള്ളിയിലെ പെരുന്നാളിനോട് അനുബന്ധിച്ച് യുഹാനോൻ മാർ പോളിക്കാർപ്പോസ് മെത്രാപ്പോലീത്തായ്ക്ക് സമർപ്പിച്ചു.



JCI Kottaym Angel City honours Merlin T Mathew (Member of Puthancavu St. Marys Orthodox Cathedral) as one among Five outstanding women who excel in different fields.

ഏറ്റവും ചെറിയ പേസ് മേക്കർ ഘടിപ്പിച്ച് പരുമല ആശുപത്രി

തിരുവല്ല • ലോകത്തെ ഏറ്റവും ചെറിയ ഇരട്ട ചേംബർ ലിഡ്ലെസ് പേസ് മേക്കർ എൺപത്തിനാലുകാരനിൽ ഘടിപ്പിച്ച് പരുമല സെന്റ് ഗ്രിഗോറിയോസ് മെഡിക്കൽ മിഷൻ ആശുപത്രി. പരമ്പരാഗത പേസ് മേക്കറിന്റെ പത്തിലൊന്നു മാത്രം വലുപ്പമുള്ളതാണിത്. ഇത് കാലിലെ ഞരമ്പുകൾ വഴി നേരെ ഹൃദയത്തിന്റെ അരിയലേക്കു കയറ്റിവിടുകയാണ് ചെയ്യുന്നത്. ശരീരത്തിൽ ഇങ്ങനെ ഒരു ഉപകരണം ഉണ്ടെന്നതോന്നൽ പോലും ഉണ്ടാകുകയില്ല. കാർഡിയാക് വയറുകളുടെ

സങ്കീർണതയില്ലാത്ത ഈ ഉപകരണത്തിന് 2 ഗ്രാം മാത്രമാണ് ഭാരം. കേരളത്തിൽ ഈ ഉപകരണം ഘടിപ്പിക്കുന്ന രണ്ടാമത്തെ ആശുപത്രിയാണ് പരുമലയിലേതെന്നു ഡോക്ടർമാർ അറിയിച്ചു. ഡോ.മഹേഷ് നളിൻ കുമാർ, ഡോ.ഇസ്രായീൽ സാജൻ അഹമ്മദ്, ഡോ.ജി. അരുൺകുമാർ എന്നിവരാണ് പുതിയ യൂഎസ് നിർമ്മിത ഉപകരണം ഘടിപ്പിച്ചത്. ചെറിയ പേസ് മേക്കർ രോഗിയിൽ 10 വർഷം വരെ പ്രവർത്തിക്കും. തുടർന്ന് പഴയത് നീക്കം ചെയ്തോ അല്ലാതെയോ പുതിയത് ഘടിപ്പിക്കാം.



തിരുവിതാംകോട്: സെന്റ് മേരീസ് ഓർത്തഡോക്സ് പള്ളിയിൽ (തിരുവിതാംകോട് അറപ്പള്ളി) വിത്തുകൾക്കുവേണ്ടി വി. ദൈവമാതാവിന്റെ പെരുന്നാളിന്റെ കൊടിയേറ്റ് കർമ്മം ബർസ്ലീബി റമ്പാൻ നിർവഹിച്ചു.



എം.ജി. സർവ്വകലാശാലയിൽ നിന്നും ആൻഡ്രോ ഫിസിക്സിൽ പി.എച്ച്.ഡി. നേടിയ ബിലിൻ സുസൻ വർഗീസ്. കോട്ടയം മണർകാട് മണ്ണുപ്പറമ്പിൽ എം. പി. വർഗീസിന്റെയും ശോശാമ്മ വർഗീസിന്റെയും മകളും കുളനട ഉളനാട് പുത്തൻമണ്ണിൽ ഡോ. ലെജു പി. തോമസി (ജില്ലാ പ്രോഗ്രാം ഓഫീസർ, സമഗ്ര ശിക്ഷ കേരള) ന്റെ ഭാര്യയുമാണ്. വടവുകോട് ആർ.എം.എച്ച്. എസ്. എസ്. അധ്യാപിക.



പരിശുദ്ധ ബസേലിയോസ് മാർത്തോമ്മാ മാത്യൂസ് ദ്വിതീയൻ ബാവാ തിരുമേനിയുടെ

16^{ാമത്} ഓർത്തഡോക്സ്


2022 ജനുവരി 25 & 26


ശാസ്താംകോട്ട മുണ്ട് ഹോറേബ് മാർ ഏലിയാ ചാപ്പൽ

തത്സമയം  ഗ്രിഗോറിയൻ ടി.വി 

www.facebook.com/OrthodoxChurchTV

News, Advertisements, Wishes Etc...

Contact  8078914931

 9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file